

Oljuvirksemi munandi ískoyti til búskapin

– Mín visjón er, at oljuvirksemið skal gerast eitt munandi ískoyti til okkara búskap, og at tað vónandi bert í lítlan mun skal hava negativ ávirkan á samfelagið. Tað verða vit, sum stýra virkseminum, og harvið í ein ávisan mun hvørja ávirkan vit loyva segði nýggi landsstýrismaðurin í oljumálum, tá hann vitjaði í Oljutinginum mikukvöldið



Sigurd í Jákupsstovu, stjóri í Oljufyriritingini, Bjarni Djurholm, landsstýrismaður og Ben Arabo, formaður í FOIB greiddu frá í Oljutinginum, sum var í tí listarlaga og musiska umhvørvinum í Listaskálanum

OLJUTING

Jan Müller

Á Oljutinginum í Lista-skálanum hevði nýggi landsstýrismaðurin í oljumálum sitt fyrsta høvi alment at greiða frá, hvørjar visjónir hann sum landsstýrismaður við ábyrgd fyri oljumálum hevur fyri hesum nýggja málsøkinum. Bjarni Djurholm helt fyrri, at tað ofta verður sagt, at ein nýggj samgonga byggir á herðarnar á tí undanfarnu, og tað er eisini galdandi í hesum føri. Hann ætlar sær tí ikki at gera stórvægis broytingar á økinum, og hevur tí eisini bæði yvir fyri fyriritingini og í sínum samskipti annars, lagt dent á, at arbeiðið, sum higartil er gjørt, skal halda áfram. Og at hóast Oljumálaráðið varð tikið av eftir valið, so skal virksemi hjá oljuvirksemi halda fram sum áður.

Landsstýrismaðurin vísti

annars til, at politikkurin á oljuøkinum er skipaður eftir lógini um kolvetnisvirksemi, lógini um fyrsta loyvisumfar umframt skattalógum, og í sambandi við eitt nýtt loyvisumfar verða treytirnar, sum eru galdandi fyri einstøku loyvini, endurskoðaðar.

Mett verður um, hvørt økið krevur, at broytingar verða gjørdar.

Treytirnar í lógini um annað útbjóðingumfar, sum varð borin í Løgtingið beint undan páskum, eru í stóran mun tær somu, sum vóru galdandi í sambandi við fyrsta útbjóðingumfar. Endamálið við oljuleiting er framvegis at finna olju ella gass í rakstrarverðum nøgdum á føroyska landgrunninum.

Bjarni Djurholm segði annars sína visjón vera, at leitvirksemið, sum byrjaði á landgrunninum í 2001 skal halda áfram, og at vit

fáa nýggj útbjóðingumfar við jøvnum millumbilum komandi ári, soleiðis at vit á føroyska landgrunninum kunnu tryggja eitt stóðugt leitvirksemi, har ymiskir leitimyndlar verða royndir, inntil olja ella gass í rakstrarverðum nøgdum verður funnin.

Oljuumsitingin

Síðani fyrsta Oljufyriritingin varð sett á stovn í 1993 og inntil fyrstu leitvirksemi og seinni boriloyvini vóru veitt, hevur virksemið hjá umsitingini verið merkt av, at leiðin, ið skuldi gangast, var nýggj.

Umsitingin hevur ment seg fyrri hvørt stig hon hevur tikið, og nú farið er undir at fyrirreka nýtt útbjóðingumfar, kann man - næstan fyrri fyrstu ferð - siga, at umsitingin kann brúka royndir, hon longu hevur gjørt vísti landsstýrismað-

urin. Hann helt, at vit hava eina lítla, men professionella oljuumsiting, sum hevur gjørt eitt megnar arbeiði higartil. Og hansara visjón er, at umsitingin skal halda á fram at mennast, og at alt eftir tørvi, skulu arbeiðsbólkar kallast inn, t.d. í sambandi við víðgerð av boriumsóknum, fyrirrekan av nýggju útbjóðingumföllum osv.

Um farið verður í holt við olju- ella gassframleiðslu, fer tað sjálvandi at hava nýggjar arbeiðsuppgávur við sær, sum fara at krevja ein aðra og størri umsiting.

Oljuleiting

Bjarni Djurholm vísti á, at síðan tað av fyrstan tíð varð tosað um at loyva oljuleiting á landgrunninum, hava oljuvirksemi og kappingarferð - siga, at virksemið í sambandi við leitboringar fór at verða avmarkað, og at

Listaskáli karmur um Oljuting

Listaskálin í Havn var mikukvöldið karmur um árliga vartingjóð hjá Oljutinginum. Hóast oljuvirksemið meira og minni hevur verið í tómgongd í eina tíð, so tykist áhugin fyri tí føroysku oljuframleiðingini kortini at vera stórur. Ikki færi enn 60 fólk høvdu leitað sær í Listaskálan at hoyra tvey av nýggju andlitunum í oljuvirksemi, nevniliga landsstýrismaðmannin í oljumálum, Bjarni Djurholm og nýggja stjóran á Oljufyriritingini Sigurd í Jákupsstovu. Teir vóru bodnir at halda fyrirlestur um visjónir fyri eini føroyskari oljuvinnu og um komandi útbjóðing.

tað bert í lítlan mun fór at ávirka føroyska samfelagið. Undan fyrsta leitvirksemið varð eisini tosað um, hvørja ávirkan oljuleiting og tey fólkini, sum starvast í oljuvinnuni fóru at hava á okkara "lítla og serstaka" samfelag. Gjort varð greitt, at í fyrstu atlogu í sambandi við leitboringar, sum bert vara nakrar fáar mánaðir í einum ávisum tíðarskeiði av árinum, fór ávirkanin at verða minimal.

Geva og lata

Og landsstýrismaðurin helt fram: – Eftir at fyra brunnar eru boraðir sæst, at virksemið bert í lítlan fyrri ikki at siga í ongan mun hevur ávirkað okkara samfelag. Undan boringunum í 2001 varð m.a. nógv tosað um, at húsaprísirnir í Tórshavn vóru sera høgir, og at hetta komst av, at oljuleitingin rindaðu ein høgan prís fyri at leiga hús og íbúðir til teirra starvsfólk. Í sambandi við ein fyrirspurning á Løgtingi, spurdi oljuvirksemi seg fyrri hjá oljuleitingunum, og vísti tað seg, at tey leigumál, sum tey høvdu, á ongan hátt vóru órimlig. Heldur hevur tað verið eitt samanspæl av mongum tingum, so sum góðum fiskiskapi, høgum fiskaprisum, lágum rentustøði, rimiligum orkuprisum o.s.f.r. tvs. sera lagaligar umstøður, eitt víðrák av

teimum fáu, sum m.a. trýsti kostnaðarstøði upp og harvið eisini húsaprísirnir í høvudsstaðnum.

Møguliga hava vónirnar til fyrstu boringarnar eisini ávirkað prísleguna uppftir, men neyvan nakað serligt í mun til nevndu víðurskiptini frammanundan. Hann helt tí fyrri, at ikki fyrr enn ein oljuleið er funnin og gjørt er av at útbyggja hana, kann ein veruliga meta um, hvørjar avleiðingar oljuvirksemi kann fáa.

Bjarni Djurholm vísti víðari á, at frá tí at olja/gass er funnin í rakstrarverðum nøgdum og til framleiðslu kann fara í gongd, ganga vanliga nøkur ár, og ta tíðina skulu vit nýta til at meta um, hvussu vit sum myndugleikar kunnu stýra virkseminum, soleiðis at tað fær sum minst av negativari ávirkan á samfelagið.

– Mín visjón er, at oljuvirksemið skal gerast eitt munandi ískoyti til okkara búskap, og at tað vónandi bert í lítlan mun skal hava negativ ávirkan á samfelagið. Tað verða vit, sum stýra virkseminum, og harvið í ein ávisan mun hvørja ávirkan vit loyva. Vit mugu eisini minnast til, at umframt eitt ikast til búskapin, kann oljuvinnan hava nógvar sera positivar ávirkanir við sær, so sum nýggir og spennandi arbeiðsmøguleikar fyri føroyingar.

Fasthalda krav um bryggjukant

OLJUTINGIÐ

Jan Müller

Bjarni Djurholm kom eisini inn á avleiðda virksemið og føroysk luttøku í eini komandi oljuvinnu. Hann vísti á orðaskiftið í Løgtinginum í 1999 um vinnupolitikkin hjá landsstýrinum, og har tað verður gjørt greitt, at vinnupolitikkurin hevur sum visjón, at Føroyar skulu hava "ein sjálvberandi búskap, sum byggir á fleiri ymiskar vinnur, sum skapa avkast, framburð og vælfærd í friari, altjóða kapping, og sum raðfestir trivnað og umhvørvi ovarlaga."

- Sum undantak frá megiregluni í vinnupolitikkinum um fría kapping eru ásetingar í lógini um kolvetnisvirksemi um treytir til frama fyri føroyskum vinnulívi og føroyskari arbeiðsmegi. Endamálið við hesi áseting er at tryggja veruligt búskaparligt virksemi í Føroyum. Í einum leitiskeiði vil virksemi altíð verða avmarkað, tí er endamálið í fyrsta umfari at betra um kappingarferð hjá føroysku vinnuni, soleiðis at føroyskar fyrirkur kunnu fáa atgongd til oljuvinnuna - eisini í útlondum vísti landsstýrismaðurin á og helt fram:

- Áðrenn leitvirksemið byrjaði, varð eisini tosað um, at tað hevði stóran týdning at hava okkara vinnu við frá byrjan, tí um so er, at vit ikki gerast eitt oljuframleiðandi land, so hava vit, um ikki annað, eitt vinnulívi sum kann átaka sær avbjóðandi og mennandi uppgávur í útlondum - okkara landi at gangi segði Bjarni Djurholm og helt, at sáttmálin, sum Atlantic Airways herfyri gjørdi við Aker Stord, um at flúgva arbeiðsfólk úr Suðurnoregi til Alta í Norðurnoregi, er eitt gott dømi um, at vit ikki tóku feil, tá vit meintu, at okkara fyrirkur eisini

eru kappingarførar uttan fyrri landodarnar, og at tær hava eina góða og professionella vøru at bjóða.

– Mín visjón er, helt hann fram, at hesin sáttmálin kann breiða seg sum ringar í sjónum og fóra til, at aðrar fyrirkur fáa arbeiðsuppgávur í oljuvinnuni í útlondum, og at arbeiðsuppgávurnar gerast fleiri í tali og koma at fevna um eitt alsamt stórt tal av fyrirkurum, soleiðis, at tá vit ein dag fara í holt við oljuvirksemi, verða tað føroyskar fyrirkur, sum heilt náttúrligt vinna sær avgerðandi arbeiðsuppgávur - ikki tí at tær eru f-

oyskar ella tí at lógin ásetir at vøru og tænarar skulu um føroyskan bryggjukant, men tí at tær eru professionellar, álítandi og kappingarførar.


Í sambandi við at fasthalda kravið um føroyska kaikant mótvegis oljufelagunum legði landsstýrismaðurin annars dent á, at verða okkara víðurskipti við ES broytt munandi, so verða vit eisini noydd til at taka spurningin um kaikantin til nýggja víðgerð.

Bjarni Djurholm vísti á, at Oljutingið er ein tvørfakligur felagsskapur fyri fólk, ið starvast í oljuvinnuni ella, sum hava áhuga fyri

oljuvinnu. Tað hevur stóran týdning at vit áhaldandi tryggja eitt virki samskipti um karmarnar um oljuvirksemi í føroyska økinum, og leggur hann sum landsstýrismaður í oljumálum serligan dent á at hava eitt opið samskipti við allar áhugapartar.

- Skal visjónin náast um at finna kolvetni í rakstrarverðum nøgdum og at tilfeingið verður til gagns fyri føroyska samfelagið má málið við 2. útbjóðingumfari verða at tryggja framhaldandi og stóðugt leitvirksemi, har ymiskir leitimyndlar verða royndir í føroyska økinum.

Fylgiskjal A til lóg um annað útbjóðingarmfar



Spennandi og forvitnislegt sér tað út, nýggja Føroyakortið við loyvisokjunum í nýggju útbjóðingini, sum varð almannakunngjørt á Oljutinginum mikukvöldið.

Kelda Jarðfrøðissavnið/Oljufyriritingin

VINN EINA FÓTBÓLTSFERÐ

FYRI 2 TIL ÍRLANDS, AT HYGGJA EFTIR DYSTINUM MILLUM ÍRLAND OG FØROYAR

Kappingarreglur:
Frá týsdegnum 13. apríl og 15 bleð fram verða puntar, sum tilsamans geva eina fullfíggaða mynd av einum kendum fót bólt sandliti, at finna í Sosialinum.

Fyri at luttaka í kappingini ræður um at hava savnað allar puntarnar saman, soleiðs at fullfíggaða myndin kann setast saman.

Tá hetta er gjørt, skal blaðsiðan, saman við teimum 15 puntunum, sum eru savnaðir, sendast til okkum. Seinasta freist fyri innlitan av hesum er fríggjadag 7. maí.

Vinnarnir av fót bólt ferðini verða kunngjørdir í Sosialinum týsdeginn 11. maí.

Minnst til, at tá siðan og puntarnir verða send okkum, eigur navnameðilin niðast á siðuni at verða útfylltur.

Loyvi er ikki at senda inn avrit av siðuni ella av puntunum, sum skulu setast á siðuna

Punktur 3

Sjálvsognarstovnurin ALV
Smíðjugevði 6. kj.
Boks 301
110 Tórshavn
Tlf.: 35 00 70
Fax: 35 00 71
E-post: alv@alvfo

Eg vil víðari í lívinum...
hmm...hvat við verkstaðnum
ella vinnuskeiðnum
hjá ALV??

Vinnuskeið		Verkstað	
Málbólkur	<ul style="list-style-type: none"> - Røslutarnað - Fólk við lættari sosialum trupulleikum - Fyritøarpensionistar - V.m. 	Endamáli	<ul style="list-style-type: none"> - ALV kann verða tin loypjól á á arbeiðsmarknaðin. Vit kunnu styrkja um títt sjálvsvirði og -álit. Verða við til at finna tær rætta plássíð í jungluni av arbeiðsmøguleikum.
Málbólkur	<ul style="list-style-type: none"> - Avlámis pensionistar - Fólk undir forsong - Røslutarnað - Lættari psykisk sjúk - V.m. 	Endamáli	<ul style="list-style-type: none"> - Tilboðið hevur til endamáls at geva arbeiðstarnaðum fólk, mogleika at upplættar at útinna t.d. lættari handverk.

Eindir: Margfaldstovan - Køkurin
Handlistastovan - Træverkstaðið

Tilfar og umsóknarbløð fáast við at venda sær til Sjálvsognarstovnin ALV!